



Република Македонија
Министерство за економија



Бр. 12-808/2
Скопје _____ година
30.01.2013
Влада на Република
Македонија
Министерство за
економија

До ФОНДАЦИЈА МЕТАМОРФОЗИЗ

Ул Апостол Гусларот 40, Скопје

СКОПЈЕ

ПРЕДМЕТ: Одговор на барање за пристап до информации

од јавен карактер

Јуриј Гагарин, 15
1000 Скопје,
Република Македонија
Тел. (02) 3093408
Ф: (02) 3084472

Почитувани,

Во врска со Вашето барање за пристап до информации од јавен карактер број 08-8/38 од 23 јануари 2013 година кое се однесува на концесија за изградба на ветерни фарми за производство на електрична енергија, Ве информираме за следното:

Во досегашниот период не се спроведени постапки за доделување на концесија за изградба на ветерни фарми за производство на електрична енергија во Република Македонија без разлика на инсталираниот капацитет.

АД Електрани на Македонија за изградба на ветерната фарма за производство на електрична енергија во Богданци има добиено овластување од страна на Владата на Република Македонија за изградба на објект за производство на електрична енергија согласно Законот за енергетика.

Согласно Законот за енергетика (Службен весник на Република Македонија број 16/2011 и 136/2011) нови објекти за производство на електрична енергија, комбинирано производство на електрична и топлинска енергија или производство на топлинска енергија можат да се градат ако за тоа е издадено овластување за изградба на нови објекти за производство на електрична и/или топлинска енергија, во согласност со овој закон.

Овластување не е потребно ако:

- 1) производниот енергетски објект е со вкупна инсталирана електрична и/или топлинска моќност помала или еднаква на 10 MW,
- 2) со проширувањето на производниот енергетски објект вкупната инсталирана електрична и/или топлинска моќност се зголемува за најмногу 10 MW,
- 3) произведената енергија во енергетскиот објект ќе се користи исклучиво за сопствени потреби.

Овластување за изградба на наведените енергетски објекти не е потребно ако вршењето на енергетската дејност производство на соодветниот вид енергија е условено со обезбедување на концесија за користење на природно добро. Условите за изградба на соодветниот енергетски објект се утврдуваат во концесискиот договор.

Одлуката за овластување за изградба на нови или проширување на постојни објекти за производство на електрична енергија или комбинирано производство



на електрична и топлинска енергија ја донесува Владата на Република Македонија.

Покрај барањето за овластување, подносителот е должен да ја достави и следнава документација:

- 1) идеен проект и економска анализа,
 - 2) согласност за приклучување на преносниот или дистрибутивен систем за електрична енергија во согласност со соодветните мрежни правила и/или согласност за приклучување на преносниот или дистрибутивниот систем за природен гас во случаите кога како гориво се користи природениот гас,
 - 3) решение со кое се дава согласност за спроведување на проектот, односно решение со кое се одобрува елаборатот за животна средина, доколку во согласност со закон, за проектот е потребна студија или елаборат,
 - 4) извод од постојната планска документација, односно извод од државна урбанистичка планска документација или извод од локална урбанистичка планска документација,
 - 5) финансиска конструкција за планираниот објект,
 - 6) изјава од реномирана финансиска институција или банка за нејзината намера на лицето да му овозможи кредитна линија за реализација на проектот, доколку за реализација на проектот се предвидува користење на кредит,
 - 7) доказ за финансиската способност на барателот за обезбедување на сопственото учество во финансирањето на објектот,
 - 8) референци на барателот и можните партнери поврзани со реализацијата на проекти од овој вид,
 - 9) документи од регистрацијата на барателот,
 - 10) документи од надлежен орган дека барателот не е во постапка за стечај или ликвидација,
 - 11) документи од надлежен орган дека против барателот не се води кривична или прекршочна постапка во врска со неговата професионална дејност и
- 12) изјава од барателот за веродостојноста на податоците.

Со почит,

ДРЖАВЕН СЕКРЕТАР,

Анче Трифунов

Изработил: Елена Колевска

Контролирал: м-р Валентина Старделова